


Xarici İşlər Nazirliyinin məlumatı

“Bu gün gecə saatlarında Ukraynadan Azərbaycana dördüncü çarter reysi həyata keçiriləcək və 170 nəfərdən çox azərbaycanlı ölkəmizə gətiriləcək”.

Bu sözləri Xarici İşlər Nazirliyinin Mətbuat xidməti idarəsinin rəisi Leyla Abdullayeva deyib. O bildirib ki, Ukrayna hökumətinin ən təhlükəsiz nəqliyyat növü kimi məhz qatarı tövsiyə etməsi ilə ötən gün Xarkovdan azərbaycanlıların təxliyəsi həyata keçirilib. Martin 1-də 800 nəfərdən çox azərbaycanlı Xarkovdan qatarla Moldova istiqamətinə yola düşüb. Qatar yaxın dəqiqələrdə Moldova sərhədinə çatıb. Ən çox sıxlıq isə əsasən Moldova, Rumıniya və Polşa istiqamətlərində müşahidə edilir.

“Dövlətimizin başçısının birbaşa tapşırığı ilə təxliyəni həyata keçirmək üçün Moldova və Rumıniya istiqamətlərində çarter reysləri də artıq işə düşüb. İlk iki çarter reysi fevralın 28-də Rumıniya istiqamətində həyata keçirilib. Birinci reyslə 168, ikinci reyslə isə 174 Azərbaycan vətəndaşı ölkəyə təxliyə edilib. Bu gün isə 167 vətəndaşımız üçüncü çarter reysi ilə Rumıniyadan Azərbaycana gətirilib. Bu ərazilərdə toplaşan azərbaycanlılar avtobuslardan, həmçinin şəxsi minik avtomobillərindən də istifadə olunaraq ölkəmizə gətirilir.



Onların arasında bilet alaraq geri qayıdanlar, şəxsi avtomobilləri ilə geri dönmələri də var. Ən həssas qruplar, xüsusilə yaşlılar, xəstələr, qadınlar, uşaqlar və aztəminatlı insanlar çarter reysləri vasitəsilə Azərbaycana gətirilir. Xüsusilə bu gün həyata keçirilən çarter reyslərində uşaqlar, yaşlılar və qadınlara üstünlük verilib. Onu da qeyd edim ki, belə çarter reysləri davam etdiriləcək”, - deyə Leyla Abdullayeva vurğulayıb.

Ukraynada yaranmış vəziyyətlə əlaqədar ilk saatlardan başlayaraq həmsərhəd ölkələrlə danışıqlar aparılıb. Azərbaycan vətəndaşları Moldova, Polşa, Slovakiya, Rumıniya, Macarıstan istiqamətindən keçərək Ukraynanı tərk edə bilərlər. Onlar üçün viza rejimi ləğv edilib.

Bu sözləri Xarici İşlər Nazirliyinin Mətbuat xidməti idarəsinin rəisi Leyla Abdullayeva deyib. O bildirib ki, bu günədək Ukraynadan 4000-ə yaxın azərbaycanlı

sərhədi keçib. Hazırda hərbi əməliyyatların davam etdiyi ərazilərdən azərbaycanlıların təxliyəsi əsas məsələdir.

Leyla Abdullayeva həmçinin qeyd edib ki, dünən 800-dən çox azərbaycanlı qatarla Xarkovdan Moldova istiqamətinə yola salınıb.

“Ukraynada yaranmış vəziyyətlə əlaqədar oradakı Azərbaycan vətəndaşlarının qonşu ölkələrdən - Moldova, Polşa, Slovakiya, Rumıniya və Macarıstan istiqamətlərində sərhədləri keçərək Ukraynanı tərk etmək imkanları var”.

Bunu Xarici İşlər Nazirliyinin Mətbuat xidməti idarəsinin rəisi Leyla Abdullayeva söyləyib. XİN-in sözcüsü bildirib ki, vətəndaşların məhz bu istiqamətlərdən keçədi üçün müvafiq viza rejiminin tətbiqi müvəqqəti olaraq aradan qaldırılıb. Vətəndaşlar yalnız səyahət sənədlərini və pasportlarını təqdim edərək sərhədləri keçə bilərlər. Eyni zamanda sərhədi keçən vətəndaşlardan COVID-19 vaksinin pasportu və PCR testinin nəticəsi də məcburi tələb olunmur.

“Diplomatik nümayəndəliklər və fəxri konsulluqlar ilk növbədə Ukrayna hökuməti ilə əlaqə saxlayaraq ən təhlükəsiz marşrut və nəqliyyat növündən istifadə etməklə azərbaycanlıların təxliyəsinə həyata keçirirlər”, - deyə L.Abdullayeva əlavə edib.

AZƏRTAC